

ప్రజా దీవాన

TGTEL/25/A0827

తెలుగు దినపత్రిక


విలేఖరులు కావాలెను

అసలైన అక్షర జ్ఞానాన్ని తెలియజేస్తూ... నిలువలతో కూడిన భవన వైరిలో ప్రేరణ కలిగించే విషయాలపై అభిమానం కలిగిస్తూ... ప్రజల సాధకకారణాల్లో మమేకమై పరిష్కార మార్గాలపై ప్రేరణ కలిగించాలి అనుకుంటున్నారా...? బాధ్యతాయుతమైన జర్నలిజంలో రాణించాలనుకుంటున్నారా...? అయితే రండి... లక్ష్యాన్ని అనుకున్న విధంగా రాద్దాం..

సెల్ : 9440060406

నియోజకవర్గ ఇంచార్జీలు, జిల్లా స్టాఫర్లు మండల రిపోర్టర్లు కావాలెను...

సంపుటి : 1 సంఠిక : 129 prajadivvs57@gmail.com మంగళవారం 10, మార్చి 2026 ఎడిటర్: ఎన్ ఎన్ డి మానిక్ రవికుమార్ పేజీలు : 4 వెల : 3/-



ఇరాన్ సుప్రీం లీడర్ గా మొజ్తబా ఖమేనీ

సోషల్ మీడియాలో నిపుణుల కమిటీ ప్రకటన ఇస్లామిక్ రిపబ్లిక్ మూడో సుప్రీం లీడర్ ఈయన

మొజ్తబా లైట్ వెయిట్

సుప్రీం ఎంపికలో అమెరికా పాత్ర ఉండాలి.. అమెరికా అధ్యక్షుడు డొనాల్డ్ ట్రంప్

ఇరాన్ కొత్త సుప్రీం లీడర్ పై అమెరికా అధ్యక్షుడు ట్రంప్ తీవ్ర వ్యాఖ్యలు చేశారు. ఆయనను 'లైట్ వెయిట్' అని పేర్కొన్నారు. ఇరాన్ కు శాంతి, సామరస్యాన్ని తీసుకువచ్చే నాయకుడు కావాలని ట్రంప్ అన్నారు.



ఎన్టీపీసీతో ఒప్పందం చేసుకోండి

■ సీఎంకె కేంద్ర మంత్రి కిషన్ రెడ్డి లేఖ



ఒలింపిక్స్ లక్ష్యంగా

తెలంగాణ వేదికగా అంతర్జాతీయ క్రీడల నిర్వహణే ధ్యేయం

'సోఫ్ట్ వర్క్ వల్నాటీ'

స్టేడియాల ఆధునీకరణకు ముఖ్యమంత్రి రేవంత్ రెడ్డి ఆదేశం

ప్రజాసేవలో ఎప్పుడూ పాల్గొనులే ముందు

● నేరాల తీరుకు అనుగుణంగా పనితీరు మార్చుకోవాలి
● పోలీస్ ఆఫీసర్స్ రిట్రీట్ లో సీఎం



తెలంగాణ రాష్ట్రాన్ని అంతర్జాతీయ క్రీడా హబ్ గా తీర్చిదిద్దేందుకు ప్రభుత్వం కనరత్న ముచ్చరి చేసింది. భవిష్యత్తులో ఒలింపిక్స్, కామన్వెల్త్ క్రీడలకు తెలంగాణ ఆతిథ్యం ఇచ్చేలా ప్రణాళికలు సిద్ధం చేయాలని ముఖ్యమంత్రి రేవంత్ రెడ్డి ఆధికారులను ఆదేశించారు. సోమవారం క్రీడాశాఖపై నిర్వహించిన ఉన్నత స్థాయి సమీక్షా సమావేశంలో 'యంగ్ ఇండియా సోఫ్ట్ యూనివర్సిటీ' డిజైన్ ను పరిశీలించిన ఆయన, క్రీడాకారుల శిక్షణ మరియూ మౌలిక సదుపాయాల కల్పనపై కీలక దిశానిర్దేశం చేశారు. మిగతా 2 లో

గల్ఫ్ లోని భారతీయుల భద్రతకు ప్రాధాన్యం



- వార్ జోన్ నుంచి 67వేల మందిని తరలించాం
- ప్రస్తుతం రోజూ 50 విమానాలు నడుపుతున్నాం
- ఇరాన్ వెళ్లొద్దని జనవరిలోనే చెప్పాం
- యుద్ధ ఉద్రిక్తతలు తగ్గాలి.. దౌత్యంతోనే పరిష్కారం
- ఇంధన భద్రతపై కేంద్రం అప్రమత్తం
- ఉభయ సభల్లో విదేశాంగ మంత్రి ఎస్ జై శంకర్

లోక్ సభలో గందరగోళం

- చైర్మన్ నిరాకరణతో వెలలోకి దూసుకెళ్ల నిరసనలు
- సభ నేటికి వాయిదా

లిక్కర్ స్కామ్ కేసులో మరో ట్విస్ట్



- కవిత సహా 23 మందికి నోటీసులు!
 - సీబీఐ తరపున ఏఎస్ఐ తుషార్ వాదనలు
 - ప్రతివాదుల తరపున హాజరు కాని లాయర్లు
 - కౌంటర్ దాఖలు చేయాలన్న న్యాయస్థానం
- వినరాలు 2వ పేజీలో



వెలుగులోకి సింథటిక్ డ్రగ్స్

● ఈగిల్ ఫార్మ్ దాడుల్లో వెలుగులోకి సంచలన విషయాలు

గణపతి ఎక్కడ?

- నేపాల్ పై నిఘా వర్గాల దృష్టి
- మావోయిస్టు మాజీ అగ్రనేత కోసం పోలీసుల ముచ్చరి వేట
- లొంగిపోతే మెరుగైన వైద్యం, పునరావాసం కల్పిస్తామన్న ప్రభుత్వం



విద్యుదాఘాతం

ఇద్దరు యువకుల దుర్మరణం

- ఒకరు సజీవ దహనం.. మరొకరు అక్కడికక్కడే మృతి
- ఇనుప స్టాండ్ ను కదుపుతుండగా ప్రమాదం

చావుకు భయపడి లొంగిపోలేదు

- చట్టం పరిధిలోనే ప్రజా సమస్యలపై పోరాటం
- మాజీ మావోయిస్టు నేత ఆశన్న





విద్యుదాఘాతం ఇద్దరు యువకుల దుర్మరణం

ఒకరు సజీవ దహనం.. మరొకరు అక్కడికక్కడే మృతి

పెట్రోల్ బంక్ వద్ద ఇనుప స్టాండ్ను కదుపుతుండగా ప్రమాదం

మంచెలపై జిల్లా దండేపల్లి మండలం మ్యూజింగ్ పేటలో సోమవారం ఘోర విషాదం చోటుచేసుకుంది. ప్రమాదవశాత్తు విద్యుత్ మెయిన్ లైన్ తగిలి ఇద్దరు యువకులు ప్రాణాలు కోల్పోయారు. కళ్లెదుటే జరిగిన ఈ ఘాతం విచారక ఘటన స్థానికులను తీవ్ర భయాందోళనలకు గురిచేసింది. స్థానికులు తెలిపిన వివరాల ప్రకారం.. మ్యూజింగ్ పేటలోని ఇండియన్ పెట్రోల్ బంక్ సమీపంలో ఒక భారీ ఇనుప స్టాండ్ను కదుపుతుండగా ఈ ప్రమాదం జరిగింది. ఆ స్టాండ్ను రోడ్డుపై నుంచి జరుపుతున్న క్రమంలో, అది పైన తక్కువ ఎత్తులో వేలాడుతున్న హై ఓల్టేజీ విద్యుత్ మెయిన్ లైన్ కు తగిలింది. దీంతో ఒక్కసారిగా ఆ ఇనుప స్టాండ్లోకి భారీగా విద్యుత్ ప్రవహించింది. విద్యుత్ ధాటికి స్టాండ్ను పట్టుకున్న మ్యూజింగ్ పేట గ్రామానికి చెందిన సల్ల లక్ష్మీనారాయణ (ఎడ్లన్న), వెల్లూర్ గ్రామానికి చెందిన చందనగిరి నాగరాజులకు తీవ్రంగా షాక్ తగిలింది. విద్యుత్ ప్రవాహ తీవ్రతకు లక్ష్మీనారాయణ ఒక్క మంటలకు అపొతై సజీవ దహనం కాగా, నాగరాజు విద్యుదాఘాతంతో అక్కడికక్కడే కుప్పకూలి మృతి చెందారు. చేతికొచ్చిన యువకులు కరోల్ కాటుకు బలవంతం మ్యూజింగ్ పేట, వెల్లూర్ గ్రామాల్లో విషాద ఛాయలు అలుముకున్నాయి. మృతుల కుటుంబ సభ్యుల రోదనలు స్థానికులను కలచివేశాయి. సమాచారం అందిన వెంటనే పోలీసులు, విద్యుత్ శాఖ అధికారులు ఘటన స్థలానికి చేరుకొని పరిస్థితిని సమీక్షించారు. విద్యుత్ అధికారుల అజాగ్రత్త వల్లే ఈ ప్రమాదం జరిగిందని స్థానికులు ఆరోపిస్తున్నారు. పోలీసులు కేసు నమోదు చేసి దర్యాప్తు జరుపుతున్నారు.

ఎన్టీపీసీతో ఒప్పందం చేసుకోండి

సీఎం రేవంత్ రెడ్డికి కేంద్ర మంత్రి కిషన్ రెడ్డి లేఖ



న్యూఢిల్లీ: సీఎం రేవంత్ రెడ్డికి కేంద్ర మంత్రి కిషన్ రెడ్డి లేఖ రాశారు. ఈ సందర్భంగా ఎన్టీపీసీ రామగుండం ప్రాజెక్టుపై కీలక సూచనలు చేశారు. సెకండ్ ఫేజ్ లో భాగంగా ఎన్టీపీ సీ రామగుండంలో ఏర్పాటు చేయనున్న 3౭800 మెగావాట్ల ధర్మల్ పవర్ ప్రాజెక్టుతో తెలంగాణ ప్రభుత్వం విద్యుత్ కొనుగోలు ఒప్పందం(పీపీఎం) చేసుకోవాలని సూచించారు. పూర్తి 5౭800 మెగావాట్ల ప్రాజెక్టుకు అవసరమైన బొగ్గును సమీకరించుకోవడంలో ఎన్టీపీసీకి తగిన స్వేచ్ఛ ఇవ్వాలని కోరారు. మొదటి ఫేజ్ లో లాగ్ సెకండ్ ఫేజ్ లోనూ ఉత్పత్తి చేసే విద్యుత్తో 85% రాష్ట్రానికి మాత్రమే సరఫరా చేయనుందని తెలిపారు. రానున్న రోజుల్లో పవర్ డిమాండ్ మరింతగా పెరగనున్న ఈ నేపథ్యంలో ఆ దిశగా ప్రభుత్వం చర్యలు చేపట్టాలన్నారు. అతి తక్కువ ఖర్చుతో, అధునాతన అల్ట్రా సూపర్ క్రిటికల్ టెక్నాలజీతో ధర్మల్ పవర్ ప్రాజెక్టును ఏర్పాటు చేయడంలో ఎన్టీపీసీకి దేశంలోనే విశేషమైన అనుభవం ఉందని కిషన్ రెడ్డి పేర్కొన్నారు.

గణపతి ఎక్కడ?

ప్రజానాథ, హైదరాబాద్: దేశంలో మావోయిస్టు ఉద్యమానికి సుదీర్ఘకాలం పాటు నేతృత్వం వహించిన ముమ్మళ్ల లక్ష్మణరావు అలియాస్ గణపతి అమాజీపై నిఘా వర్ధాలు మళ్లీ దృష్టి సారించాయి. గత నాలుగున్నర దశాబ్దాల పాటు పార్టీ కార్యదర్శిగా పనిచేసే, 2018లో వృద్ధాప్యం మరియు అనారోగ్య కారణాలతో బాధ్యతల నుంచి వైదొలిగిన గణపతి, ప్రస్తుతం నేపాల్లో తలదాచుకున్నట్లు ప్రచారం జరుగుతోంది. ఇటీవల లొంగిపోయిన కొందరు కీలక నేతలు ఇచ్చిన సమాచారం మేరకు తెలంగాణ పోలీసులు నేపాల్ సరిహద్దుల్లో గాలింపు చర్యలను ముమ్మరం చేశారు. గణపతి లొంగిపోవాలని గతంలోనే కేంద్ర హోంమంత్రి అమిత్ షా మరియు తెలంగాణ ముఖ్యమంత్రి రేవంత్ రెడ్డి విజ్ఞప్తి చేశారు. ఆయన గనుక జనజీవన ప్రవంతిలోకి వస్తే ప్రభుత్వం తరఫున భారీ పునరావాస ప్యాకేజీతో పాటు, వయస్సు రీత్యా ఆయనకు అవసరమైన అత్యాధునిక వైద్య సేవలు మరియు ఆరోగ్య భద్రత కల్పిస్తామని తెలంగాణ ప్రభుత్వం ఇప్పటికే భరోసా ఇచ్చింది. ప్రస్తుతం అజ్ఞాతంలో ఉన్న గణపతి ఆరోగ్యం క్షీణించిందని సమాచారం అందుతుండటంతో, పోలీసులు ఆయన కుటుంబ సభ్యుల ద్వారా లేదా ఇతర మాజీ సభ్యుల ద్వారా లొంగిబాటు దిశగా ప్రయత్నాలు ముమ్మరం చేసినట్లు తెలుస్తోంది. మావోయిస్టు ఉద్యమంలో అత్యంత ప్రభావవంతమైన నేతగా ఉన్న గణపతి పట్టుబడితే లేదా లొంగిపోతే అది ఉద్యమానికి పెద్ద ఎదురుదెబ్బగా మారుతుందని విశేషకులు భావిస్తున్నారు.

లిక్కర్ కన్నా సారాయే బెటర్

గతంలో లాగా సారా దుకాణాలు తెరవాల్సి

జడ్పర్ల కాంగ్రెస్ ఎమ్మెల్యే అనిరుద్ రెడ్డి

జడ్పర్ల కాంగ్రెస్ ఎమ్మెల్యే అనిరుద్ రెడ్డి సోమవారం సంచలన వ్యాఖ్యలు చేశారు. రానున్న అసెంబ్లీ సమావేశాల్లో బాంబు పేలుస్తానని అన్నారు. సచివాలయం ఎదుట మీడియాతో బిల్ చాట్ గా మాట్లాడారు. తెలంగాణ రాష్ట్రంలో సారా దుకాణాలు ఓపెన్ చేయాలని అసెంబ్లీ సమావేశాల్లో కోరుతానని అన్నారు. గతంలో సారా తాగిన వారంతా ఆరోగ్యంగా ఉన్నారని అన్నారు. సారా తాగి 115 సంవత్సరాల పాటు బ్రతికిన జనం, ఇప్పుడు లిక్కర్ తాగి 80 ఏళ్లకే చనిపోతున్నారని పేర్కొన్నారు. సైన్సిఫిక్ గా సారా ఆరోగ్యానికి హానికరం కాదని, ఇటీవల కొన్ని రాష్ట్రాల సారా దుకాణాలు ప్రారంభించారని గుర్తు చేశారు. మధ్యప్రదేశ్, ఒడిస్సా రాష్ట్రాలలో ప్రభుత్వాలు అధికారికంగా సారా దుకాణాలను నడుపుతున్నారని వివరించారు. వచ్చే బడ్జెట్ అసెంబ్లీ సమావేశాల్లో జీరో అవర్లో సారా దుకాణాల అంశాన్ని అసెంబ్లీలో ప్రస్తావిస్తాననని స్పష్టం చేశారు.

వ్రజాసేవలో పోలీసులే ముందు

- సాయం కోసం ప్రజలు పోలీసుల వైపు చూస్తారు
- ప్రజలకు మీరున్నారనే ధైర్యం ఇందుకు కారణం
- నేరాల తీరుకు అనుగుణంగా పనితీరు మార్చుకోవాలి
- పోలీస్ ఆఫీసర్స్ రిట్రీట్ లో సిఎం

మారుతున్న కాలానికి అనుగుణంగా నేరాల స్వరూపం మారుతోందని, దానికి తగ్గట్టుగా పోలీస్ వ్యవస్థ తన పనితీరును మెరుగుపరుచుకోవాలని సీఎం రేవంత్ రెడ్డి పిలుపునిచ్చారు. సోమవారం తెలంగాణ పోలీస్ అకాడమీలో నిర్వహించిన 'తెలంగాణ పోలీస్ ఆఫీసర్స్ రిట్రీట్-2026' కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా పోలీసుల సేవలను అభినందిస్తూనే, భవిష్యత్తు సవాళ్లపై అధికారులకు దిశానిర్దేశం చేశారు. ఒకప్పుడు తీవ్రవాదం ఒక ప్రధాన సమస్యగా ఉండేదని, దానిని ఎదుర్కోవడానికి గ్రేడ్ ఓన్స్, ఆక్టోపస్ వంటి ప్రత్యేక వ్యవస్థలను ఏర్పాటు చేసుకున్నామని సీఎం గుర్తుచేశారు. ప్రస్తుతం ఫిజికల్ క్రైమ్ కంటే సైబర్ నేరాలు పెరిగిపోతున్నాయని, మన సిస్టమ్ ను అప్ గ్రేడ్ చేసుకోకపోతే ఈ నేరాలను అదుపు చేయడం సాధ్యం కాదని స్పష్టం చేశారు. సాంకేతిక వైపున ఉన్న అధికారులను నియమించుకోవడంతో పాటు ఉన్న సిబ్బందిని ఎప్పటికప్పుడు అప్ గ్రేడ్ చేయాలని సూచించారు. పోలీస్ శాఖలో ఇతర శాఖల్లా 'అటో మోడ్' లేదా 'అటో



ప్రమోషన్' ఉండకూడదని, నిరంతరం అప్రమత్తంగా ఉండాలని ఆయన హెచ్చరించారు. రాష్ట్ర అభివృద్ధికి శాంతిభద్రతలు అత్యంత కీలకమని ముఖ్యమంత్రి పేర్కొన్నారు. 'తెలంగాణ రైజింగ్ 2047' పాఠశాలను మొదలుపెట్టారు. 2047 నాటికి రాష్ట్రాన్ని 3 క్రిటియన్ డాలర్ల ఆర్థిక వ్యవస్థగా తీర్చిదిద్దడమే లక్ష్యమని వివరించారు. ఔట్ రింగ్ రోడ్ లోపల ఉన్న 2100 చదరపు కిలోమీటర్ల ప్రాంతాన్ని కోర్ అర్బన్ రీజియన్ గా పరిగణించి పెట్టుబడులను ఆకర్షిస్తున్నట్లు తెలిపారు. ఢిల్లీలో కాలుష్యం, బెంగళూరులో ట్రాఫిక్, ముంబైలో వరదలు వంటి సమస్యల నుంచి మనం గుణపాఠం నేర్చుకోవాలని అధికారులకు సూచించారు. రిట్రీట్ కార్యక్రమంలో

అధికారులు అందించిన సైబర్ క్రైమ్, నార్కోటిక్స్, రిక్రూట్ మెంట్ వంటి సమస్యల పరిష్కారానికి ప్రభుత్వ ప్రధాన కార్యదర్శి అధ్యక్షులలో ఒక ఉన్నత స్థాయి కమిటీని ఏర్పాటు చేస్తున్నట్లు సీఎం ప్రకటించారు. ఈ కమిటీ అధికారుల ప్రతిపాదనలను విశ్లేషించి, చట్టం రూపంలో ప్రభుత్వానికి నివేదిస్తుందని తెలిపారు. పోలీస్ శాఖలో జనాభా ప్రాతిపదికన సిబ్బంది రేషన్లైజేషన్ జరగాలని, వివిధ విభాగాల మధ్య సమన్వయ లోపం ఉండకూడదని ఆదేశించారు. ప్రతి ఏటా డిసెంబరులో రిట్రీట్ కార్యక్రమాన్ని నిర్వహించాలని, దీనివల్ల బడ్జెట్ ప్రవేశపెట్టకముందే పోలీస్ శాఖకు అవసరమైన నిధులను కేటాయించడానికి వీలవుతుందని రేవంత్ రెడ్డి పేర్కొన్నారు.

ఒలింపిక్స్ లక్ష్యంగా 'సెఫ్ట్ వర్క్ వర్క్ టే'

మొదటి పేజీ తరువాయి గవ్వబోల్ స్టేడియం అవరణలో నిర్మించనున్న సోఫ్ట్ యూనివర్సిటీలో ఇండోర్ స్టేడియం, వర్చిల్ కాంప్లెక్స్, అత్యాధునిక హాస్టల్ భవనాలతో పాటు అన్ని రకాల క్రీడలకు అవసరమైన మైదానాలను ఏర్పాటు చేయాలని సీఎం సూచించారు. "ఒలింపిక్స్ లో మన క్రీడాకారులు సత్తా చాటడమే లక్ష్యంగా శిక్షణ ఉండాలి. దానికి అవసరమైన ప్రతి సౌకర్యం ఈ యూనివర్సిటీలో ఉండాలి" అని ఆయన స్పష్టం చేశారు. వర్చిల్ నిర్మాణానికి సంబంధించిన

పలు డిజైన్లను పరిశీలించి, అధికారులకు అవసరమైన మార్పులను సూచించారు. నగరంలోని కీలక క్రీడా ప్రాంతాల్లో పూర్తిగా తీసుకురావాలని ఆదేశించారు. గవ్వబోల్ ఔట్ డోర్ స్టేడియంతో పాటు కోట్ల విజయభాస్కర్ రెడ్డి స్టేడియం, ఎల్వీ స్టేడియం, సరూర్ నగర్ స్టేడియాలను భవిష్యత్తు అవసరాలకు అనుగుణంగా అభివృద్ధిచేయాలని చెప్పారు. క్రీడాకారుల శిక్షణకు, అంతర్జాతీయ పోటీల నిర్వహణకు ఎటువంటి ఇబ్బందులు కలగకుండా స్టేడియాలను తీర్చిదిద్దాలని అధికారులకు సూచించారు. ఈ

సమీక్షా సమావేశంలో మంత్రులు వాకిలీ శ్రీహరి, పొంగులేటి శ్రీనివాస్ రెడ్డి, సీఎం సలహాదారు వేం నరేందర్ రెడ్డి, శావ్ చైర్మన్ శివసేనా రెడ్డి, ప్రభుత్వ ప్రధాన కార్యదర్శి రామకృష్ణారావు, సోఫ్ట్ యూనివర్సిటీ వీసీ డాక్టర్ జి. కిషోర్ మరియు ఇతర ఉన్నతాధికారులు హాజరై క్రీడా రంగ అభివృద్ధికి తీసుకోవాల్సిన చర్యలపై చర్చించారు. తెలంగాణ క్రీడాకారులు ప్రపంచ వేదికలపై భారత పతాకాన్ని రెపరెపలాడించడమే ఈ ప్రాజెక్టు ప్రధాన ఉద్దేశమని సీఎం ఈ సందర్భంగా పునరుద్ఘాటించారు.

లిక్కర్ స్కామ్ కేసులో ట్విస్ట్

కవిత సహా 23 మందికి ఢిల్లీ హైకోర్టు నోటీసులు!

- సీబీఐ తరఫున ఏఎస్ఐ తుషార్ మెహతా వాదనలు
- ప్రతివాదుల తరఫున హాజరు కాని లాయర్లు
- కౌంటర్ దాఖలు చేయాలన్న న్యాయస్థానం



న్యూఢిల్లీ: ఢిల్లీ లిక్కర్ పాలసీ కేసులో మరో కీలక పరిణామం చోటు చేసుకుంది. తెలంగాణ జాగృతి అధ్యక్షుల కలకంట్ల కవితకు ఢిల్లీ హైకోర్టు నోటీసులు జారీ చేసింది. ఆమెతో పాటు అరవింద్ కేలేవాలి, మనీష్ సిసోడియా సహా మొత్తం 23 మంది ప్రతివాదులకు కూడా నోటీసులు ఇచ్చింది. సీబీఐ పిటిషన్ పై కౌంటర్ దాఖలు చేయాలని ఆదేశిస్తూ కేసు విచారణను మార్చి 16కు వాయిదా వేసింది. ఇటీవల రౌస్ ఎవెన్యూ కోర్టు ఈ కేసులో కీలక తీర్పు ఇచ్చింది. ఢిల్లీ మాజీ సీఎం అరవింద్ కేలేవాలి, మాజీ డిప్యూటీ సీఎం మనీష్ సిసోడియా, టీఆర్ఎస్ నేత కే కవిత సహా 23 మందికి స్పెషల్ జడ్జి జితేంద్ర సింగ్ క్లీన్ చిట్ ఇచ్చారు. ఈ

తీర్పుతో కేసులో ఉన్న ఆరోపణలు నిలబడవని బ్రయల్ కోర్టు అభిప్రాయం వ్యక్తం చేసింది. అయితే ఈ నిర్ణయాన్ని సీబీఐ తీవ్రంగా అభ్యంతరం వ్యక్తం చేస్తూ ఢిల్లీ హైకోర్టులో సవాల్ చేసింది. సోమవారం జరిగిన విచారణలో సీబీఐ తరఫున సాలిసిటర్ జనరల్ తుషార్ మెహతా వాదనలు వినిపించారు. లిక్కర్ పాలసీ కేసులో కీలక పాత్రలు ఉన్న వ్యక్తులపై స్పెషల్ కోర్టు సరైన విధంగా పరిశీలన చేయలేదని ఆయన కోర్టుకు తెలిపారు. ముఖ్యంగా

కేలేవాలి, సిసోడియా, కవిత పాత్రలను అంచనా వేయడంలో బ్రయల్ కోర్టు పొరపాట్లు చేసిందని పేర్కొన్నారు. మధ్యం పాలసీ వెనుక పెద్ద కుట్ర ఉందని సీబీఐ వాదించింది. కానీ బ్రయల్ కోర్టు మొత్తం వ్యవహారాన్ని విడివిడిగా చూసి నిర్ణయం తీసుకోవడం వల్ల కేసు బలహీనపడిందని అభిప్రాయం వ్యక్తం చేసింది. అందువల్ల బ్రయల్ కోర్టు ఆదేశాలపై స్టే ఇవ్వాలని కోర్టును కోరింది. ఈ వాదనలను పరిశీలించిన ఢిల్లీ హైకోర్టు బ్రయల్ కోర్టు సీబీఐపై చేసిన వ్యాఖ్యలపై స్టే విధించింది. అలాగే ఈ పిటిషన్ పై విచారణ పూర్తయ్యే వరకు ఈ డి కేసులో బ్రయల్ ను కూడా వాయిదా వేయాలని బ్రయల్ కోర్టు ఆదేశించింది. ఈ సందర్భంగా కవిత అంశం మరోసారి చర్చకు వచ్చింది. లిక్కర్ పాలసీ వ్యవహారంలో ఆమె పాత్రపై సీబీఐ ప్రత్యేకంగా విచారణ జరిపిందని కోర్టులో ప్రస్తావించింది. బ్రయల్ కోర్టు క్లీన్ చిట్ ఇచ్చిన నేపథ్యంలో ఇప్పుడు హైకోర్టు విచారణపై అందరి దృష్టి పడింది. ఇక కవిత సహా 23 మంది ప్రతివాదులు సీబీఐ పిటిషన్ కు తమ సమాధానాలు దాఖలు చేయాల్సి ఉంది. ఈ కేసులో తదుపరి పరిణామాలు మార్చి 16న జరిగే విచారణలో స్పష్టమయ్యే అవకాశం ఉంది.

చావుకు భయపడి లొంగిపోలేదు

- చట్టం పరిధిలోనే ప్రజా సమన్వయపై పోరాటం
- కొత్తదారి వెతుకులాటలో ఉన్నాం
- మాజీ మావోయిస్టు నేత ఆశన్న
- బట్టుపల్లిలో అమరుల కుటుంబాలతో భేటీ



"మేము మరణానికి భయపడే వ్యక్తులు కాదు. చావుకు భయపడి లొంగిపోయామని జరుగుతున్న ప్రచారంలో ఏమాత్రం నిజం లేదు. సమాజంలో వచ్చిన మార్పులకు అనుగుణంగా, చట్టం పరిధిలో ఉండి పనిచేయాలనే ఉద్దేశంతోనే ఈ నిర్ణయం తీసుకున్నాం" అని మావోయిస్టు పార్టీ మాజీ కేంద్ర కమిటీ సభ్యుడు తక్కువపల్లి వాసుదేవరావు అలియాస్ ఆశన్న స్పష్టం చేశారు. సోమవారం హన్మకొండ జిల్లా ఖాజీపేట మండలం బట్టుపల్లి గ్రామంలో మాజీ మావోయిస్టులు, అమరుల కుటుంబాలను ఆయన కలుసుకున్నారు. ఈ సందర్భంగా ఆశన్న మాట్లాడుతూ.. మూడున్నర దశాబ్దాల పాటు దండకారణ్యంలో ఆదివాసీల హక్కుల కోసం, నిర్బంధాల మధ్య పనిచేశామని గుర్తు చేసుకున్నారు. "ప్రస్తుతం సమాజంలో పరిస్థితులు మారాయి. ఆ మార్పులకు అనుగుణంగానే పోరాడాలని కేంద్ర కమిటీ, హెలిట్ బ్యూరోలో చర్చించిన తర్వాతే

బయటకు వచ్చే నిర్ణయం తీసుకున్నాం. అన్నీ ఆలోచించి ఈ ఆడుగు వేశాం" అని వివరించారు. లొంగుబాటుపై సోషల్ మీడియాలో వస్తున్న ఆరోపణలను ఆయన కొట్టిపారేశారు. కొత్త దారి వెతుకులాటలో.. ప్రస్తుతానికి తాము ఏ రాజకీయ పార్టీలో చేరాలనే ఆలోచనలే లేమని ఆశన్న స్పష్టం చేశారు. "సమాజంలో ఇంకా అనేక సమస్యలు ఉన్నాయి. వాటి పరిష్కారం కోసం ఒక వర్గానికో, కులానికో పరిమితం కాకుండా అందరినీ కలుపుకొని ముందుకు వెళ్ళాలి. పడే క్రితం పార్టీ బలంగా ఉన్నప్పుడే ప్రభుత్వాలతో చర్చలు జరిపి ఉంటే ఇంతమంది అమరులయ్యేవారు కాదు. ఇప్పుడున్న

ప్రతికూల పరిస్థితుల్లో కొత్త దారి వెతుకులాటలో ఉన్నాం" అని పేర్కొన్నారు. తాము ఎక్కడికీ పారిపోమని, ప్రజల మధ్యే ఉండి పనిచేస్తామని భరోసా ఇచ్చారు. తన విప్లవ ప్రయాణం బట్టుపల్లి నుంచే మొదలైందని, ఈ గ్రామంతో తనకు విడదీయని అనుబంధం ఉందని ఆశన్న భావోద్వేగానికి లోనయ్యారు. తన ప్రయాణంలో అందంగా నిలిచిన గ్రామస్థులకు ధన్యవాదాలు తెలిపారు. ఆశన్న వెంట పవనానందరెడ్డి (శ్యామ్ దాదా), యాదగిరి (రాజ్యన్), పద్మ, వినత తదితరులు ఉన్నారు. కాగా, మాజీ మావోయిస్టు నేతలు బట్టుపల్లి గ్రామంలో అమరుల కుటుంబాలను కలవడంపై నిఘా వర్ధాలు దృష్టి సారించాయి. ఉన్నతాధికారులు స్వయంగా అక్కడికి చేరుకుని వివరాలు సేకరించడం చర్చనీయాంశంగా మారింది.

మహిళా సంక్షేమానికి రాష్ట్ర ప్రభుత్వం పెద్ద పీట

- రాష్ట్ర ప్రభుత్వ వివ్ ఆది శ్రీనివాస్

వేములవాడ రూరల్ : వేములవాడ/ మార్చి 09 ప్రజా దివాన్ మహిళా సంక్షేమానికి రాష్ట్ర ప్రభుత్వం పెద్ద పీట వేస్తున్నట్లు రాష్ట్ర ప్రభుత్వ వివ్ ఆది శ్రీనివాస్ పేర్కొన్నారు. వేములవాడ అర్బన్ మండలంలో సోమవారం రాష్ట్ర ప్రభుత్వ వివ్ ఆది శ్రీనివాస్ పర్యటించారు. వేములవాడ అర్బన్ మండలం అనుభవం మారుపాక చీర్రవంప గుర్రవానిపల్లి, కోడుముంజ గ్రామాల్లో 50 లక్షలతో ఐదు మహిళా సమైక్య సంఘం నిర్మాణానికి వివ్ శంకుస్థాపన చేశారు. ఈ సందర్భంగా వారు మాట్లాడుతూ, రాష్ట్రంలో ప్రజా ప్రభుత్వం అమలు చేస్తున్న సంక్షేమ పథకాలు ప్రతి పేద కుటుంబానికి అండగా నిలుస్తున్నాయని తెలిపారు. మహిళలు సాధికారత సాధించే వరకు ప్రజా ప్రభుత్వం ఆడబిడ్డలకు అండగా ఉంటుందన్నారు. మహిళలు వారి కాళ్ళ మీద వారు నిలబడాలి. ఆర్థికంగా నిలబెడుతూ వ్యాపార రంగంలో నిలదొక్కుకునేలా చర్యలు ముఖ్యమంత్రి రేవంత్ రెడ్డి చర్యలు తీసుకుంటున్నారని అందులో భాగంగా కోటి మంది మహిళలను కోటిశ్రులుగా చేయాలని సంకల్పించారని తెలిపారు. గతంలో వైయస్ రాజశేఖర్ రెడ్డి మహిళా తల్లులను లక్ష అధికారులు చేయాలని పావలా వడ్డీ రుణాలు అందించి మహిళా సంఘాలకు బలమైన ఊతమిచ్చారని గుర్తు చేశారు. మహిళలను లక్ష్యాధికారులుగా తీర్చిదిద్దాలని ఆయన సంకల్పించారని తెలిపారు. అయితే గత ప్రభుత్వం మహిళా సంఘాలను పట్టించుకోకుండా, సభ్యులను కేవలం సమావేశాలకు మాత్రమే పరిమితం



చేసిందని విమర్శించారు. ప్రస్తుత ప్రజా ప్రభుత్వంలో మహిళా సంఘాలపై ప్రత్యేక దృష్టి సారించామని, ఇప్పటి వరకు మూడు సార్లు మహిళా సంఘాలు చెల్లించిన వడ్డీ మొత్తాన్ని వారి ఖాతాల్లో జమ చేశామని వెల్లడించారు. మహిళల సాధికారత కోసం మహాలక్ష్మి పథకం కింద ఉచిత బస్సు ప్రయాణం, గృహలక్ష్మి పథకం ద్వారా ఇందిరమ్మ ఇండ్ల నిర్మాణానికి 5 లక్షల ఆర్థిక సహాయం, 500 రూపాయలకే గ్యాస్ సిలిండర్ అందించే పథకం వంటి కార్యక్రమాలు ప్రజలకు ఉపశమనం కలిగిస్తున్నాయని పేర్కొన్నారు.

వెల్లిపురం జడ్పీహెచ్ఎస్లో పదవ తరగతి విద్యార్థుల వీడ్కోలు సమావేశం



ఇల్లంతకుంట మార్చి 9 ప్రజా దివాన్ వెల్లిపురం గ్రామంలోని జిల్లా పరిషత్ ఉన్నత పాఠశాలలో పదవ తరగతి చదువుతున్న విద్యార్థుల వీడ్కోలు సమావేశం ఈరోజు ఘనంగా నిర్వహించారు. ఈ సందర్భంగా కార్యక్రమంలో పాల్గొన్న వారు మాట్లాడుతూ విద్యార్థులు పదవ తరగతిలో మంచి ఉత్తీర్ణత సాధించి తల్లిదండ్రులకు, ఉపాధ్యాయులకు మరియు గ్రామానికి మంచి పేరు తీసుకురావాలని, భవిష్యత్తులో ఉన్నత స్థాయికు ఎదగాలని ఆకాంక్షించారు. ఈ సందర్భంగా కీ.శే. బొల్లారం బాలయ్య గారి జ్ఞాపకార్థం బొల్లారం బ్రదర్స్ ఆధ్వర్యంలో పదవ తరగతి విద్యార్థులకు ఉచితంగా రైటింగ్ ప్యాడ్లు పంపిణీ చేశారు. అలాగే విద్యార్థుల కోరిక మేరకు వీడ్కోలు కార్యక్రమానికి అవసరమైన టెంట్లు మరియు సౌండ్ సిస్టమ్ను శ్రీరామ ఈవెంట్స్ వారు సమకూర్చారు

.అదేవిధంగా ఇటీవల పాఠశాల సూర్యజ్యోతి కమిటీ చైర్మన్ గా నూతనంగా నియమితులైన వోరెం రూపశ్రీ భారత్ రెడ్డి గారిని పాఠశాల ఉపాధ్యాయులు సత్కరించారు. ఈ కార్యక్రమంలో పాఠశాల ప్రధానోపాధ్యాయులు స్వామిరెడ్డి, పాఠశాల కమిటీ చైర్మన్ ఓ.రం.రూపశ్రీ, గ్రామ సర్పంచ్ నాయని నవీన్ కుమార్, ఉపాధ్యాయులు హరికృష్ణ రెడ్డి, కుమారస్వామి, శ్రీనివాస్, రాజిరెడ్డి, అనురాధ, అన్నపూర్ణ, అరుణ, వార్లు సభ్యులు బొల్లారం ప్రసన్నకుమార్, విద్యార్థులు మరియు వారి తల్లిదండ్రులు పాల్గొన్నారు.



మహిళలు అన్ని రంగాల్లో రాణించాలి

- కలెక్టర్ గరిమ అగ్రవాల



రాజన్న సిరిసిల్ల, మార్చి - 09 ప్రజా దివాన్ మహిళలు అన్ని రంగాల్లో రాణించాలని కలెక్టర్ గరిమ అగ్రవాల ఆకాంక్షించారు. అంతర్జాతీయ మహిళా దినోత్సవం సందర్భంగా సిరిసిల్ల మున్సిపల్ పరిషత్లోని అపెరల్ పార్క్ లో వివిధ క్రీడలు, రక్షణ, పలు రంగాల్లో మహిళలు సాధించిన విజయాలను కీర్తిస్తూ చంద్రంపేటకు చెందిన వెల్లి రేఖ మూడు నెలల పాటు శ్రమించి రూపొందించిన నారీశక్తి చీరను కలెక్టర్ ఆవిష్కరించారు. అలాగే తెలంగాణ దెవలపైంటో



ఫోరం(టీడీఎఫ్) ఆధ్వర్యంలో వసతి చేయూత. మహిళా సాధికారత కింద ముస్తాబాద్ మండలానికి చెందిన మహిళలకు కుట్టు శిక్షణ అందించి. వారికి సర్టిఫికేట్లు, కుట్టు మెషిన్లు కలెక్టర్ చేతుల మీదుగా అపెరల్ పార్క్ లో అందజేయించారు. ఈ సందర్భంగా కలెక్టర్ గరిమ అగ్రవాల మాట్లాడుతూ.. కుట్టు శిక్షణ పొందిన మహిళలు నేర్పుకున్న మెళకువలు ఉపాధి పొందడంలో సద్వినియోగం చేసుకోవాలని సూచించారు. ఆర్థికంగా నిలదొక్కుకోవాలని ఆకాంక్షించారు. కార్యక్రమంలో డి.ఆర్.గీత, చేనేత జోతి శాఖ ఏ.పి.సంతోష్, టీడీఎఫ్ అధ్యక్షుడు మట్టా రాజేశ్వర్ రెడ్డి తదితరులు పాల్గొన్నారు.

ప్రజావాణి అర్బీలు పెండింగ్ లో పెట్టవద్దు

- కలెక్టర్ గరిమ అగ్రవాల

- ప్రజావాణికి 179 దరఖాస్తుల రాక

రాజన్న సిరిసిల్ల, మార్చి -- 09 ప్రజా దివాన్ ప్రజావాణి అర్బీలు పెండింగ్ లో పెట్టవద్దని కలెక్టర్ గరిమ అగ్రవాల ఆదేశించారు. జిల్లా సమీకృత కార్యాలయాల సముదాయంలోని ఆడిటోరియంలో సోమవారం ప్రజావాణి నిర్వహించగా, కలెక్టర్ గరిమ అగ్రవాల ప్రజల నుంచి అర్బీలు స్వీకరించారు. ప్రజావాణికి మొత్తం 179 దరఖాస్తుల రాగా, వాటిని సంబంధిత శాఖల అధికారులకు అందజేసి.. వాటిని పరిష్కరించాలని కలెక్టర్ ఆదేశించారు. రెవెన్యూ శాఖకు 53, గృహ నిర్మాణ శాఖకు 29, డి.ఆర్.గీ. -- 20, సంక్షేమ శాఖకు -- 14, జిల్లా పంచాయతీ కార్యాలయం, ఎం.డి.సెస్ -- 12, ఉపాధి కల్పన శాఖ, వైద్య శాఖ, ఈ.ఈ.పీ.ఆర్ కు చొప్పున -- 04, పౌర సరఫరాల శాఖ, ఎస్సీ సంక్షేమ శాఖ, స్పెషల్ డిప్యూటీ కలెక్టర్ కు మూడు చొప్పున -- 03, విద్యా శాఖ, ఈ.ఈ.ఆర్.ఆండ్.బీ, నీటి పారుదల శాఖ, మున్సిపల్ కమిషనర్ సిరిసిల్ల, మిషన్ భగీరథకు రెండు చొప్పున, సర్వే అండ్ ల్యాండ్ రికార్డ్స్, జిల్లా ప్రజాణిక అధికారి, జిల్లా వ్యవసాయ అధికారి, ఎక్సైజు శాఖ, గిరిజన సంక్షేమ శాఖ, డి.పీ.ఆర్.గీ, పశు

సంవర్ధక శాఖ, ఎస్సీ కార్యాలయానికి ఒకటి చొప్పున వచ్చాయి. ప్రజావాణిలో అదనపు కలెక్టర్ గడ్డం నగేష్, ఆర్.గీ.ఎ. వెంకటేశ్వర్లు, రాధాఖాయి తదితరులు పాల్గొన్నారు.



నూతన రేషన్ షాప్ ప్రారంభించిన గ్రామ సర్పంచ్



ముస్తాబాద్/ మార్చి 9 ప్రజా దివాన్ రాజన్న సిరిసిల్ల జిల్లా ముస్తాబాద్ మండలం రామలక్ష్మణ పల్లె గ్రామంలో నూతనంగా రేషన్ దుకాణం సర్పంచ్ కోటగిరి ఎల్లవ్వు చేతుల మీదుగా ప్రారంభించబడింది. ఈ సందర్భంగా ఆమె మాట్లాడుతూ గత కొన్ని సంవత్సరాల నుండి రేషన్ కొరకు గ్రామానికి వెళ్లి తీసుకోవాల్సి వచ్చేది ఇప్పుడు అలాంటి సమస్య లేకుండా మన గ్రామంలోని రేషన్ షాప్ ఏర్పాటు చేసుకోవడం ఎంతో సంతోషాన్ని కలిగిస్తుందని ఈ అవకాశాన్ని గ్రామ ప్రజలందరూ సద్వినియోగం చేసుకోవాలని రేషన్ షాప్ ఏర్పాటుకు సహకరించిన అధికారులకు నాయకులకు ప్రజలకు అందరికీ ప్రత్యేక ధన్యవాదాలు తెలిపారు ఈ కార్యక్రమం లో అవుసూర్ సర్పంచ్ నక్కూడారి రవీందర్ ఉప సర్పంచ్ నక్కల రాజు ఎంపీటీసీ అవుసూర్ స్వాల్ల లలిత (క్రాంతి), రామలక్ష్మణ పల్లె ఉప సర్పంచ్ పాక రామస్వామి , మాజీ సర్పంచ్ రవీందర్ రెడ్డి, వార్లు సభ్యులు గూడ రవీందర్ రెడ్డి బోయిన ప్రవంతి పాకాఅనిల్ గుడా రమణ పాక బాబు దూస రత్నకుమారి దమ్మ రవీందర్ రెడ్డి డిలర్ సరస్వతి గ్రామ ప్రజలు లభిదారులు పాల్గొన్నారు

వేములవాడ భీమేశ్వరాలయంలో సిబ్బంది నిజాయితీ: రూ. 8 లక్షల బ్రాస్లెట్ భక్తునికి అప్పగించి

- బ్రాస్లెట్ దొరికితే అధికారులకు అప్పగించిన స్వీపర్: నాగమణి

నిజాయితీకి ప్రశంసలు
వేములవాడ/మార్చి 09 ప్రజా దివాన్ స్థానిక శ్రీ రాజరాజేశ్వర స్వామి దేవస్థానం అనుబంధ ఆలయమైన శ్రీ భీమేశ్వర స్వామి ఆలయంలో ఒక భక్తుడు పోగొట్టుకున్న విలువైన బంగారు బ్రాస్లెట్ను ఆలయ సిబ్బంది నిజాయితీగా తిరిగి అప్పగించారు. వరంగల్ జిల్లా లింగా ఘనపురం మండలం కందూరం గ్రామానికి చెందిన రేసు సతీష్ స్వామివారి దర్శనం కోసం ఆలయానికి వచ్చారు. ఈ క్రమంలో ఆయనకు చెందిన సుమారు నాలుగు తులాల బంగారు బ్రాస్లెట్ (అంచనా విలువ రూ. 8 లక్షలు) ఆలయ ప్రాంగణంలో పడిపోయింది. ఆలయంలో అవుట్సోర్సింగ్ స్వీపర్ గా పనిచేస్తున్న డబ్బు నాగమణికి ఆ బ్రాస్లెట్ దొరికింది. ఆమె ఏమాత్రం తడబడకుండా వెంటనే దానిని ఆలయ పర్యవేక్షకులు శ్రీనివాస్ శర్మ పోలీసు సిబ్బందికి అందజేశారు. అనంతరం బ్రాస్లెట్ పోగొట్టుకున్న భక్తుడు ఆలయానికి రావడంతో, అధికారులు విచారణ జరిపి అది సతీష్ దేవని దృవీకరించుకుని అతనికి అప్పగించారు. నిజాయితీ చాటుకున్న నాగమణిని ఆలయ అధికారులు ప్రత్యేకంగా అభినందించారు. ఈవో ఎల్. రమాదేవి అదేశాల మేరకు పర్యవేక్షకులు శ్రీనివాస్ శర్మ ఆమెకు స్వామి, అమ్మవార్ల శేషవస్త్రం, లడ్డూ ప్రసాదం అందజేసి సత్కరించారు.


వేములవాడ మున్సిపల్ సాధారణ సమావేశం:

- 22 అంశాలకు పాలకవర్గం ఆమోదం
- అభివృద్ధి పనులపై మున్సిపల్ కౌన్సిల్ చర్చ: ప్రజలకు మెరుగైన సదుపాయాలే లక్ష్యం
- మున్సిపల్ చైర్మన్ పుల్లం రాజు అధ్యక్షతన సమావేశం: వార్డుల అభివృద్ధిపై కౌన్సిలర్ల గళం



వేములవాడ/మార్చి 09 ప్రజా దివాన్ వేములవాడ మున్సిపల్ కార్యాలయంలో మున్సిపల్ చైర్మన్ పుల్లం రాజు అధ్యక్షతన సాధారణ సమావేశం జరిగింది. ఈ సందర్భంగా ఎజెండాలో పొందుపరిచిన 16 అంశాలతో పాటు, మరో 6 టీబుల్ ఎజెండా అంశాలపై పాలకవర్గ సభ్యులు సుదీర్ఘంగా చర్చించి, మొత్తం 22 అంశాలకు ఏకగ్రీవంగా ఆమోదం తెలిపారు. సమావేశంలో పుల్లం రాజు మాట్లాడుతూ.. పట్టణ అభివృద్ధిలో భాగంగా అన్ని వార్డుల్లో పెండింగ్లో ఉన్న పనులను త్వరితగతిన పూర్తి చేయాలని అధికారులను ఆదేశించారు. పాలకవర్గ సభ్యులు, అధికారుల సమన్వయంతో ప్రజలకు మెరుగైన మౌలిక సదుపాయాలు కల్పించడమే లక్ష్యంగా పనిచేయాలని పిలుపునిచ్చారు. కౌన్సిల్ సభ్యులు తమ తమ వార్డుల్లోని సమస్యలను సభ దృష్టికి తీసుకురాగా, వాటి పరిష్కారానికి ప్రాధాన్యత ఇస్తామని హామీ ఇచ్చారు. ఈ సమావేశంలో వైస్ చైర్మన్ సరాల శేఖర్, కమిషనర్ కె. సంపత్ కుమార్, టీపీఎస్ జి. అభినవ్, ఏ.ఈ. అనన్య, సానిటరీ ఇన్స్పెక్టర్ ఎస్. సుకుమార్, ఇతర మున్సిపల్ అధికారులు, సిబ్బంది పాల్గొన్నారు.

పోక్సో కేసు లో నిండుతునికి 13 సంవత్సరముల కఠిన కారాగార జైలు శిక్ష
- పాస్టర్ స్పెషల్ జడ్జి పెద్దపల్లి కె. స్వప్న రాణి
- ముఖ్యపాత్ర వహించిన పబ్లిక్ ప్రాసిక్యూటర్ డొంకేన రవీందర్



పెద్దపల్లి మార్చి 09)రామగుండం పోలీస్ కమిషనరేట్ పోక్సో కేసు లో నిండుతునికి 13 సంవత్సరముల కఠిన కారాగార జైలు శిక్ష మరియు 13,000/- రూపాయలు జరిమానా మరియు (బాధితురాలి కుటుంబానికి 2లక్షల పరిహారం.)పోలీస్ స్టేషన్ గోదావరిఖని 1 టౌన్ నేరస్తుని వివరాలు 1.మంథని కిరణ్ ఏ నికిల్ ఎస్/ఓ స్వామి, మాదిగ, 24 ఇర్స్ ,ఓ సి సి : డ్రైవర్, ఆర్ /ఓ కమ్మంపల్లి(వి), మంతనిముత్తరం(ఎమ్). కేసు యొక్క వివరాలులిగోదావరిఖని చెందిన పిర్యాదు దారుడు 2018 సంవత్సరాల్లో తన అన్న కూతురు అయిన బాధితురాలు ను మంథని కిరణ్ ఏ నికిల్ అను వ్యక్తి ప్రేమ పేరుతో వెంటపడి, ప్రేమించమని, పెళ్లి చేసుకోమని బెదిరించగా నిందితుని తో ఇష్టం లేని ప్రేమ వల్ల బాధితురాలు అతని వేధింపులపై మానసిక వేదనల గురి అయి ఇంట్లో ఉరి వేసుకొని చనిపోయింది.ఇట్టి విషయం పై గోదావరిఖని 1 టౌన్ స్టేషన్ లో ఫిర్యాదు ఇవ్వగా అప్పటి ఎస్ఓ ఓఎమ్ . వెంకటేశ్వర్లు సి ఐ ఎఫ్ ఐ ఆర్ చేయగా ఇట్టి కేసును పరిశోధన ప్రారంభించి విచారణ చేసి నేరస్తుని అరెస్టు చేసి జ్యూడిషియల్ రిమాండ్ కు పంపించడం జరిగింది, తదుపరి నేర పరిశోధన పూర్తి చేసి పి .రమేష్ సిఐ కోర్టులో చార్జి షీట్ దాఖలు చేయడం జరిగింది. ఫార్మల్ స్టేషన్ జడ్జి పెద్దపల్లి కోర్టులో కేసు విచారణ జరగగా . కె . స్వప్న రాణి జడ్జి ఇరువురి వాదనలు విని తదనంతరం నేరస్తుడు నేరం చేసినట్లు ఋజువుకావడంతో వలన అతనికి 13 సంవత్సరాల కాలం కఠిన కారాగార జైలు శిక్ష మరియు 13,000/- రూపాయల జరిమానా విధించారు. మరియు (బాధితురాలి కుటుంబానికి 2లక్షల పరిహారం.)నేరస్తునికి శిక్ష పడడానికి ముఖ్యపాత్ర వహించిన లిపబ్లిక్ ప్రాసిక్యూటర్: డొంకేన రవీందర్ సాక్షులను ప్రవేశపెట్టి తన వాదనలు వినిపించి నేరాన్ని రుజువు చేయడంలో కీలకపాత్ర పోషించారు.పెద్దపల్లి లిడిసి.పి. బి.రాంరెడ్డి యం. రమేష్ ఏసీపీ గోదావరిఖనిలో పర్యవేక్షణలో సాక్షులను ప్రవేశపెట్టడానికి సహకరించిన గోదావరిఖని 1 టౌన్ ఇన్స్పెక్టర్ ఏ . ఇంద్రసేన్ రెడ్డి , కోర్ట్ కానిస్టేబుల్. లిఅరుగొండ సతీష్ కుమార్ పీసీ 754, సీఎంఎస్ : పి.కోటేశ్వర రావు ఎచ్ఓ. 2465 లను రామగుండం సీపీ అంబర్ కిషోర్ రూ ప్రాసిక్యూషన్ బృందానికి ఆధిపత్యం తెలిపారు.

అక్రమ మట్టిని ఆపండి
పాండవుల గుట్టను కాపాడండి
పర్యావరణాన్ని రక్షించండి ఆకుల స్వామి వివేక్ పటేల్



కాల్వ శ్రీరాంపూర్ మార్చి 9 పాండవుల గుట్ట మట్టిని రాత్రి పగలు అని తేడా లేకుండా మొరాన్ని తీసుకెళ్తున్నారని ప్రభుత్వ భూమిని కాపాడాలని పక్కతి అందాలను కాపాడాలని సామాజిక కార్యకర్త జాతీయ బీసీ సంఘం కోఆర్డినేటర్ ఆకుల స్వామి వివేక్ పటేల్ అన్నారు పెద్దపల్లి అదనపు కలెక్టర్ జిల్లా ఏడిటి ఫిర్యాదు చేశారు మండలంలోని పాండవుల గుట్ట సుమారు 200 ఎకరాలలో ప్రభుత్వ భూమి ఉన్నదని మట్టి తరలింపుతో కరిగిపోతున్నదని టాక్టర్ల ద్వారా లారీల ద్వారా టిప్పర్ల ద్వారా మట్టిని వెంచర్ల కోసం ఉపయోగిస్తున్నారని మట్టి తరలింపు వల్ల ప్రభుత్వ ఆదాయానికి గండిపడుతుందని పక్కతి దెబ్బతింటుందని పర్యావరణాన్ని కాపాడాలని విజ్ఞప్తి చేశారు పెద్దల అండదండలతో మట్టి తరలింపునైనా కావున చర్యలు తీసుకోవాలని వినతిపత్రం అందించారు

ప్రతి కార్యాలయం పరిశుభ్రంగా ఉండాలి

ప్రజాపాలన - ప్రగతి ప్రణాళిక పకడ్బందీగా అమలు చేయాలి
నిరుపయోగ వస్తువులు, చెత్తాచెదారం తొలగించాలి
పెండింగ్ ఫైళ్లు పరిష్కరించాలి
కలెక్టర్ గరిమ అగ్రవాల

రాజన్న సిరిసిల్ల, మార్చి - 09 ప్రజా దివాన్ ప్రజాపాలన - ప్రగతి ప్రణాళిక పకడ్బందీగా అమలు చేయాలని, ప్రతి ప్రభుత్వ కార్యాలయం పరిశుభ్రంగా ఉండాలని కలెక్టర్ గరిమ అగ్రవాల ఆదేశించారు. ప్రజాపాలన - ప్రగతి ప్రణాళిక లో 99 రోజుల కార్యక్రమాల అమలుపై జిల్లా సమీకృత కార్యాలయాల సముదాయంలోని ఆడిటోరియంలో ఆయా శాఖల అధికారులతో సోమవారం కలెక్టర్ సమీక్ష సమావేశం నిర్వహించారు.ఈ సందర్భంగా కలెక్టర్ గరిమ అగ్రవాల మాట్లాడారు.ప్రజాపాలన - ప్రగతి ప్రణాళికలో భాగంగా జిల్లా సమీకృత కార్యాలయాల సముదాయంలోని ప్రతి జిల్లా కార్యాలయం, సిరిసిల్ల,



వేములవాడ, ఆయా ప్రాంతాల్లోని జిల్లా కార్యాలయాలు, మున్సిపల్, తహసీల్, ఎంపీడీఓ కార్యాలయాల్లో స్వచ్ఛత.. పరిశుభ్రత పనులు పక్కాగా చేయాలని, ఆయా శాఖల అధికారులు, మండల అధికారులు పెండింగ్ ఫైళ్లు పరిష్కరించాలని ఆదేశించారు. ప్రతి కార్యాలయంలో నిరుపయోగ వస్తువులు, చెత్తాచెదారం ఉండకూడదని స్పష్టం చేశారు. సమావేశంలో అదనపు కలెక్టర్ గడ్డం నగేష్, ఆర్డీఓలు వెంకటేశ్వర్లు, రాధాభాయి తదితరులు పాల్గొన్నారు.

రైతుల సొమ్ముతో రాష్ట్రంలో రాహుల్ బంధు పథకం

- భారత రాష్ట్ర సమితి వర్కింగ్ ప్రెసిడెంట్ కేటీఆర్
రాష్ట్రంలో రాహుల్ బంధు అనే కొత్త పథకాన్ని రేవంత్ రెడ్డి ప్రవేశపెట్టాడు
రైతుబంధు నిధులను ఈ రాహుల్ బంధు పథకానికి పంపిస్తున్నారు
రాహుల్ గాంధీ కుటుంబానికి ఎప్పుడు అవసరం వచ్చినా రైతుల నిధుల్ని పంపుతున్నారు
అందుకే నాలుగు సార్లు రైతుబంధును ఎగగోట్టారు
రైతులకు ఇవ్వాలిని రైతు బంధును పక్కన పెట్టి రాహుల్ బంధు పథకం
ద్వారా ముఖ్యమంత్రి రేవంత్ రెడ్డి తన సీటును కాపాడుకుంటున్నాడు
ఆరు గ్యారంటీలగా అమలుకు చట్టబద్ధత కోసం ఈ సమావేశాల్లో ప్రైవేట్ మెంబర్ బిల్లు పెడతాం



ఇస్తామన్న నిధులను ఇస్తుందని ఎదురు చూస్తూ ఉంటే.... రేవంత్ రెడ్డి రైతు బంధును ఎగగోడుతున్నాడని కేటీఆర్ విమర్శించారు. ఇప్పటికే మూడుసార్లు రైతు బంధును ఎగగోట్టిన రేవంత్ రెడ్డి, ఈసారి కూడా రైతు బంధును ఎగగోట్టడని మండిపడ్డారు. రైతులకు ఇవ్వాలిని రైతు బంధును పక్కన పెట్టి రాహుల్ బంధు పథకం ద్వారా ముఖ్యమంత్రి రేవంత్ రెడ్డి తన సీటును కాపాడుకుంటున్నాడని కేటీఆర్ ఎద్దేవా చేశారు.ముఖ్యమంత్రి తన సీఎం పీఠం కాపాడుకోవడానికి ఎప్పటికప్పుడు రాహుల్ గాంధీకి ఆయన కుటుంబానికి అడ్డగోలుగా డబ్బులు పంపుతున్నారని విమర్శలు గుప్పించారు. రేవంత్ రెడ్డి సొమ్ము రాజు లెక్క రాహుల్ గాంధీ ఢిల్లీ గద్దెకు కప్పం కడుతూ ఉన్నారని, అందుకే రాహుల్ కి చెల్లించాల్సిన కప్పం గురించి పేదల భూములు గుంజుకొని, పేదల ఇల్లు కూలగొట్టి రియల్ ఎస్టేట్ వ్యాపారం చేస్తున్నాడని కేటీఆర్ ఆగ్రహం వ్యక్తం చేశారు. అందుకే హైదరాబాద్ నుంచి మొదలుకొని ఖమ్మం దాకా అన్ని చోట్ల పేదల ఇళ్లను కూలగొట్టి మరి వ్యాపారం చేసి డబ్బులు సంపాదిస్తున్నారన్నారు.తెలంగాణ రాష్ట్రంలో అధికారంలోకి రావడానికి అడ్డగోలు హామీలు ఇచ్చి డిక్లరేషన్ పేరుతో ప్రజలను మోసం చేసి అధికారంలోకి వచ్చిన తర్వాత అన్ని పరాలను కాంగ్రెస్ పార్టీ మోసం చేస్తున్నదని కేటీఆర్ అన్నారు. కాంగ్రెస్ పార్టీతో పాటు సోనియా గాంధీ, రాహుల్ గాంధీ, కాంగ్రెస్ ఏబిఎస్సీ అధ్యక్షుడు మల్లికార్జున ఖర్గే వంటి ప్రతి ఒక్కరూ తెలంగాణకు వచ్చి 100 రోజుల్లోనే తాము ఇచ్చిన హామీలకు చట్టబద్ధత కల్పిస్తామని చెప్పిన విషయాన్ని కేటీఆర్ గుర్తు చేశారు. అందుకే రాష్ట్రంలో ఆరు గ్యారంటీలను మొదటి క్యాబినెట్ లో నిర్ణయం తీసుకొని చట్టబద్ధత కల్పించి... అమలు చేస్తామని రాహుల్ గాంధీతో సహా అందరూ చెప్పిన మాటలను గుర్తు చేస్తూ తెలంగాణ ప్రజలకు బాకీ పడిన ఆరు గ్యారంటీల చట్టంను ఈ సమావేశాల్లో ప్రస్తావిస్తామన్నారు.అందుకే ఆరు గ్యారంటీలకు చట్టబద్ధత కల్పించాలని డిమాండ్ చేస్తూ రానున్న అసెంబ్లీ సమావేశాల్లో ఒక ప్రైవేట్ మెంబర్ బిల్లును తీసుకువచ్చే విధంగా ప్రభుత్వం పైన ఒత్తిడి, బిల్లు పెట్టి ఆరు గ్యారంటీలకు చట్టబద్ధత తీసుకువచ్చే విధంగా ప్రభుత్వం పైన ఒత్తిడి చేస్తామని కేటీఆర్ తెలిపారు. ప్రైవేట్ మెంబర్ బిల్లు పెట్టి ప్రభుత్వం మెడలు వంచి ప్రజలకు హామీలు అమలు చేసేలా ప్రయత్నం చేస్తామని కేటీఆర్ తెలిపారు. కాంగ్రెస్ పార్టీ ఎమ్మెల్యేలు కూడా ఈ ప్రైవేట్ మెంబర్ బిల్లుకు ఓటు వేయాల్సి వస్తుందని, ఎందుకంటే తమ సొంత నాయకుడు రాహుల్ గాంధీ చెప్పిన మాటనే తాము అసెంబ్లీలో చెప్పామన్నారు. ఈ ప్రైవేట్ మెంబర్ బిల్లుకు కాంగ్రెస్ పార్టీ ముందుకు వచ్చి మద్దతు ఇచ్చి రాహుల్ గాంధీతో సహా తమ పార్టీ నేతలు అంతా ప్రజలకు ఇచ్చిన హామీని నిలబెట్టుకోవాలని కేటీఆర్ అన్నారు. ఈరోజు సిరిసిల్లలో జరిగిన సూతనంగా ఎన్నికైన కౌన్సిల్లో ఆత్మీయ సన్మాన కార్యక్రమంలో కేటీఆర్ మాట్లాడారు.



రాజన్న సిరిసిల్ల జిల్లా మార్చి 9 ప్రజా దివాన్ రాష్ట్ర ముఖ్యమంత్రి రేవంత్ రెడ్డి ఒక కొత్త పథకాన్ని 'రాహుల్ బంధు' అనే కొత్త పథకాన్ని ప్రవేశపెట్టినట్లు భారత రాష్ట్ర సమితి వర్కింగ్ ప్రెసిడెంట్ కేటీఆర్ ఎద్దేవా చేశారు. ఈ రాహుల్ బంధు పథకాన్ని రైతులకు ఇచ్చే రైతు బంధు నిధులతో మొదలుపెట్టాడని, సంవత్సరానికి 1000 కోట్ల రూపాయలు రాహుల్ గాంధీకి ఇచ్చే రాహుల్ బంధు పథకం మాత్రం తెలంగాణలో పక్కా రేవంత్ రెడ్డి అమలు చేస్తున్నారని కేటీఆర్ విమర్శించారు. రాహుల్ గాంధీ కుటుంబానికి ఎప్పుడు ఇష్టం అయినా వేల కోట్ల రూపాయలు పంపించేందుకు రేవంత్ రెడ్డి ప్రయత్నం చేస్తున్నాడని, అందుకే రాహుల్ గాంధీ కోసం బ్రహ్మాండమైన ఈ కొత్త పథకాన్ని తెలంగాణలో తీసుకువచ్చారని రేవంత్ రెడ్డి పైన కేటీఆర్ విమర్శలు చేశారు. రాష్ట్రంలోని రైతన్నలంతా తమకు రైతు బంధు వస్తుందని, కాంగ్రెస్ పార్టీ పెంచి

యునైటెడ్ తెలంగాణ ఎంప్లాయిస్ అసోసియేషన్ ఫర్ మైనారిటీస్ (యూనిటెడ్ టీ. ఈ. ఏ. ఎం) -- సిరిసిల్ల జిల్లా క్యాలెండర్ను గౌరవనీయులు శ్రీమతి గరిమా అగర్వాల్ గారు, జిల్లా కలెక్టర్ మేజిస్ట్రేట్, రాజన్న సిరిసిల్ల జిల్లా వారు ఘనంగా ఆవిష్కరించారు.

రాజన్న సిరిసిల్ల జిల్లా మార్చి 9 ప్రజా దివాన్ ఈ సందర్భంగా మైనారిటీ ఉద్యోగులు తమ ఉద్యోగ సంబంధిత సమస్యలను మరియు ముఖ్యంగా జిల్లా కార్యాలయాలలో ముస్లిం ఉద్యోగులు తమ సమాజ్ ప్రార్థనలు నిర్వహించేందుకు ప్రత్యేక గది/స్థలం కేటాయించాలని విన్నవించారు కలెక్టర్ గారు ఈ అభ్యర్థనపై సానుకూలంగా స్పందించి అవసరమైన చర్యలు పరిశీలిస్తామని హామీ ఇచ్చారు.ఈ కార్యక్రమానికి ముఖ్య అతిథిగా యునైటెడ్ తెలంగాణ ఎంప్లాయిస్ అసోసియేషన్ ఫర్ మైనారిటీస్ రాష్ట్ర అధ్యక్షులు శ్రీ మొహమ్మద్ షేక్ నిజార్ అహ్మద్ గారు హాజరై మైనారిటీ ఉద్యోగుల సంక్షేమం, హక్కుల పరిరక్షణ మరియు ఐక్యతపై ప్రేరణాత్మకంగా ప్రసంగించారు. ఈ కార్యక్రమంలో సంఘానికి చెందిన క్రింది నాయకులు మరియు సభ్యులు పాల్గొన్నారు:అహ్మద్ అబ్దుల్ రసూల్ -- జిల్లా అధ్యక్షులు,మొహమ్మద్ షఫీయుద్దీన్ -- జిల్లా ప్రధాన కార్యదర్శి,సయ్యద్ కరీం సాహెబ్ -- అసోసియేట్ ప్రెసిడెంట్,మిర్జా సమీ ఉల్లా బేగ్ కోశాధికారి,షరీఫ్ మొహియుద్దీన్ ఉపాధ్యక్షులు,నజీర్ అహ్మద్ -- ఉపాధ్యక్షులు,అయూబ్ ఖాన్ -- ఉపాధ్యక్షులు,మొహమ్మద్ ఆజం -- సంయుక్త కార్యదర్శి,మిర్జా ఫసాహత్ అలీ బేగ్ -- సంయుక్త కార్యదర్శి,వాలి మహమ్మద్ -- ఆర్డ్రెజింగ్ సెక్రటరీ,అయేషా తలత్ -- మహిళా ఆర్డ్రెజింగ్ సెక్రటరీ,అహ్మద్ షాషా -- ప్రెస్ & పబ్లిసిటీ సెక్రటరీ,మొహమ్మద్ జకీర్ -- ఐటీ



సెక్రటరీ,మొహమ్మద్ ఫయాజ్ డి కల్కర్లల్ సెక్రటరీ,సయ్యద్ సర్వర్ -- ఈసీ సభ్యుడు మరియు ఇతర మైనారిటీ ఉద్యోగులు పెద్ద సంఖ్యలో పాల్గొన్నారు.ఈ కార్యక్రమం మైనారిటీ ఉద్యోగుల ఐక్యతను, వారి హక్కుల సాధనకు సంఘం చేస్తున్న కృషిని ప్రతిబింబించే విధంగా విజయవంతంగా జరిగింది.